



சட்டமன்றப் பேரவையில், நேற்று முன்தினம் (21.1.2026) சட்டமன்றப் பேரவை முன்னாள் உறுப்பினர்கள் சா.பன்னீர்செல்வம், எல்.கணேசன் ஆகியோரது மறைவிற்கு இரங்கல் குறிப்புகளும், முருகப்பா குழுமத்தின் முன்னாள் தலைவர் அருணாசலம் வெள்ளையன், கவிஞர் ஈரோடு தமிழன்பன், திரைப்படத் தயாரிப்பாளர் ஏ.வி.எம்.சரவணன், முதுபெரும் அரசியல் தலைவர் சிவராஜ் பாட்டில், சட்டமன்றப் பேரவை உறுப்பினர் கே.பொன்னுசாமி ஆகியோரது மறைவிற்கு இரங்கல் தீர்மானங்களும், நிறைவேற்றப்பட்டு, மௌன அஞ்சலி செலுத்தப்பட்டது.

மன்னார்குடியில் பயனாளிகளுக்கு

தாலிக்கு தங்கம் உள்ளிட்ட நல உதவிகள்!

தொழில்துறை அமைச்சர் டி.ஆர்.பி.ராஜா வழங்கினார்!

திருவாரூர், ஜன. 23 - திருவாரூர் மாவட்டம், மன்னார்குடி வருவாய் கோட்டாட்சியர் அலுவலகத்தில், சமூக நலன் மற்றும் மகளிர் உரிமைத்துறையின் சார்பில் மன்னார்குடி வருவாய் கோட்டத்திற்குட்பட்ட 24 பயனாளிகளுக்கு தாலிக்கு தங்கம் மற்றும் நிதியுதவி வழங்கும் விழாவில் ரூ.32 இலட்சத்து 90 ஆயிரத்து 658 மதிப்பீட்டில் திருமண நிதியுதவிபுடன் கூடிய தலா 8 கிராம் தங்க

நாணயங்களை, தொழில் முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா வழங்கினார். மாவட்ட ஆட்சியர் மோகனச்சந்திரன், நகர்மன்றத் தலைவர் மன்னை. த.சோழராஜன் உடனிருந்தனர்.

தமிழ்நாடு அரசு சமூக நலன் மற்றும் மகளிர் உரிமைத்துறையின் வாயிலாக ரூ.வெ.ரா. மணியம்மையார் நினைவு விதவை மகள் திருமண நிதியுதவி திட்டம் வழங்கும் திட்டத்தின் கீழ் தலா 2 பயனாளிகளுக்கு ரூ.25,000 மற்றும் 8 கிராம் தங்க நாணயமும், 1 பயனாளிக்கு ரூ.50,000 மற்றும் 8 கிராம் தங்க நாணயமும், டாக்டர். முத்துலெட்சுமி ரெட்டி நினைவு கலப்பு திருமண நிதியுதவி திட்டத்தின் கீழ்

தலா 5 பயனாளிகளுக்கு ரூ.50,000 மற்றும் 8 கிராம் தங்க நாணயமும், தலா 5 பயனாளிகளுக்கு ரூ.25,000 மற்றும் 8 கிராம் தங்க நாணயமும் என மொத்தம் 24 பயனாளிகளுக்கு மொத்தம் ரூ.10 லட்சத்து 25 ஆயிரம் மதிப்பீட்டில் திருமண நிதியுதவி மற்றும் ரூ.22 லட்சத்து 65 ஆயிரத்து 658 மதிப்பீட்டில் தலா 8 கிராம் தங்க நாணயங்களும் என ஆக கூடுதல் ரூ.32 லட்சத்து 90 ஆயிரத்து 658 மதிப்பிலான

நலத்திட்ட உதவிகளை தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா வழங்கினார். மாவட்ட ஆட்சித்தலைவர் வ.மோகனச்சந்திரன் உடனிருந்தார்.

இந்நிகழ்வில் நகர கழகச் செயலாளர் வீரா.கணேசன், நகர்மன்ற துணைத் தலைவர் கணேசன், அயலக அணி அமைப்பாளர் ஆர்.வி.ஆனந்த் உள்ளிட்ட கழக நிர்வாகிகள் பங்கேற்றனர்.

பட்டிக்காடும் பட்டணமும்



பட்டிக்காடு : ஏன் தம்பி....: ஆளுநர் உரையை வாசிக்கத் தவறிய ஆர்.என். ரவி. பேரவையை விட்டு வெளியேறிய சில நிமிடங்களிலேயே, 'திராவிட மாடல்' ஆட்சியை எதிர்த்து அறிக்கை வெளியிட்டிருக்கிறாரே ?

பட்டணம் : ஆ மாங்கய்யா ; உங்களுக்குத் தெரியாதா ? தமிழ்நாடு சட்டப் பேரவைக்கு இரண்டு எதிர்க்கட்சித் தலைவர்கள்!

ஒருவர் பேரவையினால் அங்கீகரிக்கப்பட எடப்பாடி;

மற்றொருவர் ஒன்றிய பா.ஜ.க.வினால் அங்கீகாரம் பெற்ற ஆர்.என்.ரவி!

மொழிப்போர்த் தளபதி எல்.கணேசன் -

ஈரோடு தமிழன்பன் - ஏ.வி.எம். சரவணன் - கே. பொன்னுசாமிக்கு இரங்கல் தீர்மானம்!

சென்னை, ஜன. 23-

சட்டப்பேரவையில் நேற்று முன்தினம் மறைந்த முன்னாள் உறுப்பினர்கள் சா.பன்னீர்செல்வம், மொழிப்போர்த் தளபதி எல்.கணேசன் ஆகியோருக்கு இரங்கல் குறிப்பும், மறைந்த தொழிலதிபர் அருணாசலம் வெள்ளையன், கவிப்பேரருவி ஈரோடு தமிழன்பன், திரைப்படத் தயாரிப்பாளர் ஏ.வி.எம். சரவணன், ஒன்றிய முன்னாள் அமைச்சர் சிவராஜ் பாட்டில் மற்றும் மறைந்த எம்.எல்.ஏ. கே.பொன்னுசாமி ஆகியோர் மறைவுக்கு இரங்கல் தீர்மானம் கொண்டு வரப்பெற்று நிறைவேற்றப்பட்டது.

சட்டப் பேரவை நேற்று முன்தினம் கூடியதும் பேரவைத்தலைவர் மு.அப்பாவு அவர்கள் மறைந்த சட்டப் பேரவை முன்னாள் உறுப்பினர்கள் குறித்து படித்த இரங்கல் குறிப்புகள் வருமாறு:-

தமிழ்நாடு சட்டமன்றப் பேரவை முன்னாள் உறுப்பினர்களான சா.பன்னீர் செல்வம் அவர்கள் 24.11.2025 அன்றும், எல்.கணேசன் அவர்கள் 4.1.2026 அன்றும் மறைவற்ற செய்தியினை இப்பேரவைக்கு வருத்தத்துடன் தெரிவித்துக் கொள்கிறேன்.

சா.பன்னீர்செல்வம் அவர்கள், 1991-96 ஆம் ஆண்டுகளில் திண்டிவனம் தொகுதியில் இருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு திறம்பட பணியாற்றினார்.

மொழிப்போர்த் தளபதி எல்.கணேசன்

எல்.கணேசன் அவர்கள், 1967-1971, 1971-76 மற்றும் 1989-91 ஆகிய ஆண்டுகளில் ஓரத்தநாடு தொகுதியில் இருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு பாராட்டத்தக்க வகையில் பணியாற்றினார்.

மேலும் 1980-86 ஆம் ஆண்டுகளில் மாநிலங்களவை உறுப்பினராகவும், 1986 ஆம் ஆண்டுகளில் தமிழ்நாடு சட்டமன்ற மேலவை உறுப்பினராகவும், 1989-91 ஆம் ஆண்டுகளில் முதலமைச்சரின் ஆட்சி மன்றச் செயலாளராகவும் 2004-2009 ஆம் ஆண்டுகளில் மக்களவை உறுப்பினராகவும் சிறந்த முறையில் பணியாற்றினார்.

இம் முன்னாள் உறுப்பினர்களின் மறைவால் அவர்களை பிரிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும் அனுதாபத்தை

சட்டப்பேரவையில் நிறைவேற்றம்!



யும் இப்பேரவையின் சார்பிலும் என் சார்பிலும் தெரிவித்துக் கொள்கிறேன்.

இரங்கல் தீர்மானங்கள்!

இதனையடுத்து இரங்கல் தீர்மானங்களை பேரவைத் தலைவர் மு.அப்பாவு அவர்கள் படித்தார்.

முருகப்பா குழும முன்னாள் தலைவர் தொழிலதிபர் அருணாசலம் வெள்ளையன் குறித்த இரங்கல் தீர்மானம்!

பிரபல தொழிலதிபரும், கோரமண்டல் இன்டர்நேஷனல் நிறுவனத்தின் தலைவருமான அருணாசலம் வெள்ளையன் அவர்கள் 17.11.2025 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொண்ணா துயரமும் கொள்கிறது. தொழில் துறையில் தனக்கென தனி முத்திரை பதித்த அருணாசலம் வெள்ளையன் அவர்கள் முருகப்பா குழுமத்தின் வணிகங்களை விசிவப்படுத்தியதிலும் அவற்றின் செயல்பாட்டினை மேம்படுத்தியதிலும் மிக முக்கிய பங்கு வகித்து சிறப்புக்குரியவராவார். அன்னாரது மறைவால் அவரை இழந்து வாடும் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறது.



கவிப்பேரருவி ஈரோடு தமிழன்பன் குறித்த இரங்கல் தீர்மானம்!

ஈரோடு தமிழன்பன் என்கிற ந.ஜெகதீசன் பிரபல கவிஞர் அவர்கள் மறைவு குறித்து: சிறந்த கவிஞரும் எழுத்தாளருமான ஈரோடுதமிழன்பன் என்கிற ந.ஜெகதீசன் அவர்கள் 22.11.2025 மறைவற்ற செய்தியறிந்து இப்பேரவை அதிர்ச்சியும் ஆற்றொண்ணா துயரமும் கொள்கிறது. மரபுக் கவிதை, புதுக்கவிதை, சிறுகதை, நாடகம் மற்றும் இலக்கியம் என பல்வேறு துறைகளில் சிறந்த படைப்புகளை அளித்த ஈரோடு தமிழன்பன் அவர்கள் பாவேந்தர் பாரதிதாசன் அவர்களுடன் நெருங்கிய பழகிய சிறப்புக்குரியவராவார். சென்னை தொலைக்காட்சி நிலையத்தில் செய்தி வாசிப்பாளராக தமிழ்நாடு இயல் இசைநாடக மன்றத்தின் உறுப்பினர், அறிவியல் தமிழ் மன்ற உறுப்பினர், அரிமா நோக்கு இதழின் ஆசிரியர் என பல்வேறு பொறுப்புகளில் திறம்பட பணியாற்றியவர். கலைமாமானி, சாகித்ய அகாதமி , பாரதிதாசன் விருது உள்ளிட்ட உயரிய விருதினைப் பெற்ற பெருமைக்குரியவர். அன்னாரது மறைவால் அவரை இழந்து வாடும் அவரது குடும்பத்தினர் தமிழறிஞர்கள் உள்ளிட்ட அனைவருக்கும் இப்பேரவை தனது அழ்ந்த இரங்கலையும் அனுதாபத்தையும் தெரிவித்துக் கொள்கிறது.

பிரபல திரைப்பட தயாரிப்பாளர் ஏ.வி.எம். சரவணன் அவர்கள் மறைவு குறித்த இரங்கல் தீர்மானம்!

பிரபல திரைப்படத் தயாரிப்பாளரும் ஏ.வி.எம். நிறுவனத்தின் உரிமையாளருமான ஏ.வி.எம். சரவணன் அவர்கள் 4.12.2025 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொண்ணா துயரமும் கொள்கிறது. ஏ.வி.எம். சரவணன் அவர்கள் தமிழ்த் திரைஉலகின் முதுபெரும் ஆளுமையின் ஒருவராக திகழ்ந்த போதிலும் அனை வரிடத்திலும் எளிமையுடனும், பணிவுடனும் அன்போடும் பழகியவர். தமிழ்த் திரை உலகின் பாதையை வடிவமைத்து பல முன்னோடி படைப்புகளை அளித்து வரும் ஏ.வி.எம். நிறுவனத்தை திறம்பட வழி நடத்தியவர். அன்னாரது மறைவால் அவரை இழந்து வாடும் அவர் தம் குடும்பத்தினருக்கும், தமிழ்த் திரை உலகத்தினர் உள்ளிட்ட அனைவருக்கும் இப் பேரவை தனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறது.

முதுபெரும் அரசியல் தலைவர் சிவராஜ் பாட்டில் அவர்கள் மறைவு குறித்த இரங்கல் தீர்மானம்!

இந்திய அரசியலில் முதுபெரும் தலைவரும் மக்களவை முன்னாள் தலைவருமான சிவராஜ் பாட்டில் அவர்கள் 12.12.2025 அன்று மறை

வற்ற செய்தியறிந்து இப்பேரவை அதிர்ச்சியும் ஆற்றொண்ணா துயரமும் கொள்கிறது. தம்மை பொது வாழ்வுக்கு அர்ப்பணித்து அனுபவமிக்க அரசியல் தலைவராக திகழ்ந்த சிவராஜ் பாட்டில் அவர்கள் 7 முறை மக்களவை உறுப்பினராக சிறப்புற பணியாற்றியவர். மக்களவை தலைவராகவும், துணைத் தலைவராகவும் பணியாற்றுகையில் அனைவராலும் பாராட்டுப் பெற்றவர்.

பஞ்சாப் மற்றும் இராஜஸ்தான் மாநிலங்களின் ஆளுநர், ஒன்றிய அமைச்சர், மாநிலங்களவை உறுப்பினர் மகாராஷ்டிரா சட்டமன்றப் பேரவைத் தலைவர் மற்றும் துணைத் தலைவர் உள்ளிட்ட பல்வேறு உயரிய பொறுப்புகளில் திறம்பட பணியாற்றியவர். அன்னாரது மறைவால் அவரை இழந்து வாடும் அவர்தம் குடும்பத்தினர் அவர் சார்ந்த கட்சி தொண்டர்கள் அனைவருக்கும் இப்பேரவை தனது ஆழ்ந்த இரங்கலையும் அனுதாபத்தையும் தெரிவித்துக்கொள்கிறது.

சட்டமன்ற பேரவை உறுப்பினர் கே.பொன்னுசாமி அவர்கள் மறைவு குறித்த இரங்கல் தீர்மானம்!

தமிழ்நாடு சட்டமன்றப் பேரவையின் உறுப்பினர் கே.பொன்னுசாமி அவர்கள் 23.10.2025 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொண்ணா துயரமும் கொள்கிறது. கே.பொன்னுசாமி அவர்கள் 2006 முதல் 2011 வரையிலும் மற்றும் 2021 ஆம் ஆண்டு முதல் சேந்தமங்கலம் தொகுதியிலிருந்து தமிழ்நாடு சட்டமன்ற பேரவைக்கு தேர்ந்தெடுக்கப்பட்டு சிறப்பாக பணியாற்றியவர். அரசின் நலத் திட்டங்களை தனது தொகுதி மக்களுக்கு கொண்டு செல்வதில் மிகுந்த அக்கறை காட்டியவர். பழங்குடி மக்களின் முன்னேற்றத்திற்காக அயராது பாடுபட்டவர். மேலும் சமூக தொண்டாற்றுவதில் தன்னை முழுமையாக ஈடுபடுத்திக் கொண்டவர். அன்னாரது மறைவால் அவரை இழந்து வாடும் அவர் தம் குடும்பத்தினர் உள்ளிட்ட அனைவருக்கும் இப்பேரவை தனது அழ்ந்த இரங்கலையும் அனுதாபத்தையையும் தெரிவித்துக் கொள்கிறது என்று பேரவைத் தலைவர் அவர்கள் இரங்கல் தீர்மானத்தை படித்தார்.

இதனைத் தொடர்ந்து பேரவைத் தலைவர், முதல்வர் மு.க.ஸ்டாலின், துணை முதல்வர் உதயநிதி ஸ்டாலின், அமைச்சர்கள் உள்ளிட்ட அனைத்து உறுப்பினர்களும் இரண்டு மணித்துளிகள் அமைதி காத்து மறைந்த பெருந்தகைகளுக்கு மரியாதை செலுத்தினர்.

இத்துடன் பேரவையின் நேற்று முன்தினம் நிகழ்வுகள் நிறைவுற்றன.



சேலம் கிழக்கு மாவட்டம், ஆத்தூர் வடக்கு நகர தி.மு.க. சார்பில் தமிழ் திருநாளாம் பொங்கல் பண்டிகையை முன்னிட்டு வார்டு செயலாளர்கள், பி.எஸ்.ஏ. 2, கழக முன்னோடிகளுக்கு வடக்கு நகரச் செயலாளர் கே.பாலசுப்பிரமணியம் ஏற்பாட்டில் கிழக்கு மாவட்டச் செயலாளர் எஸ்.ஆர்.சிவலிங்கம் எம்.பி. தலைமை தாங்கி நலத்திட்ட உதவிகளை வழங்கினார். இந்நிகழ்ச்சியில் மாவட்ட அமைச்சுத்தலைவர் முரா.கருணாநிதி, மாவட்ட நெசவாளர் அணி அமைப்பாளர் ஏ.ஏ.ஆறுமுகம், வடக்கு நகரச் செயலாளர் கே.பாலசுப்பிரமணியம், தெற்கு நகரச் செயலாளர் ஏ.ஜி.ராமச்சந்திரன், நகர மன்றத் தலைவர் நிர்மலா பதிதா மற்றும் நகர நிர்வாகிகள் கலந்து கொண்டனர்.



திருவாரூர் மாவட்டம், மன்னார்குடியில், சமூக நலன் மற்றும் மகளிர் உரிமைத்துறையின் சார்பில் மன்னார்குடி வருவாய் கோட்டத்திற்குட்பட்ட பயனாளிகளுக்கு, திருமண நிதியுதவிபுடன் கூடிய தங்க நாணயங்களை, தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா வழங்கினார். மாவட்ட ஆட்சியர் மோகனச்சந்திரன், நகரச் செயலாளர் வீரா.கணேசன், நகர்மன்றத் தலைவர் மன்னை.த.சோழராஜன், அயலக அணி அமைப்பாளர் ஆர்.வி.ஆனந்த் உள்ளிட்டோர் உடனிருந்தனர்.